

## علامہ زمخشری کا تصور نظم قرآن، تجزیاتی مطالعہ

آصف جاوید\*

حافظ انتظار احمد\*

### ABSTRACT

Despite his being a staunch Mutazali, Allama Zamakhshari declares the Holy Quran to be a miracle on account of its unique coherence and cohesion. For the first time in the history of Quranic exegesis, he made a subject of the mutual juxtaposition of Quranic words, sentences, verses and surahs such discussions on the Quranic cohesion as are related to literary and communicative aspects such as metaphor, simile, allusion and syntax. Similarly, he demonstrated the Quranic cohesiveness by beautifully applying the roles and regulations of rhetoric on the verses of the Holy Quran. Such forms of coherence and cohesion did he adopt as can be declared as the fundamentals of the idea of the Quranic cohesion. In this regard, this article is the first such comprehensive study of the Tafseer e Kashaf.

**Keywords:** نظم، تصور، مجازی معنی، بلاغت، نحوی تشریحات

قرآن حکیم اپنے ادبی اور بلاغی اسلوب کے اعتبار سے بلاشبہ ایک معجزانہ کلام ہے، جس پر امت کے علماء ادب و بلاغت نے مختلف ادوار میں خوب داد تحقیق دیا ہے تاہم اس میدان میں علامہ زمخشری وہ پہلے مفسر ہیں، جنہوں نے قرآن حکیم کو اپنے خاص نظم و ترتیب کی بنا پر معجزہ قرار دیا ہے۔ آپ نے قرآن حکیم کے کلمات، الفاظ اور

\* پی ایچ ڈی سکالر، ادارہ علوم اسلامیہ، پنجاب یونیورسٹی، لاہور، پاکستان

\* پی ایچ ڈی سکالر، شعبہ علوم اسلامیہ، یونیورسٹی آف اوکاڑہ، اوکاڑہ، پاکستان

جملوں میں باہمی مناسبت پر کلام فرمایا اور مختلف ابلاغی اصول کا قرآنی آیات پر انطباق کرتے ہوئے قرآنی نظم و مناسبت کو متعارف کروایا ہے۔ ربط و نظم کے موضوع پر آپ کا کام خشت اول کی حیثیت رکھتا ہے اور مابعد علمائے ادب و بلاغت نے آپ سے خوب استفادہ کیا ہے یہاں تک کہ قرآنی ربط و نظم پر کام کرنے والا کوئی شخص بھی اس سے مستغنی نہیں رہ سکا۔ مقالہ ہذا میں علامہ زمخشری کے تصور نظم قرآن کا تجزیاتی مطالعہ پیش کیا گیا ہے۔ جس سے یہ واضح ہوتا ہے کہ قرآنی آیات، قرآنی کلمات اور قرآنی سورتوں میں بلاشبہ نہایت کمال درجے کا ربط و نظم پایا جاتا ہے جو قرآن حکیم کے ادبی اور بلاغی طور پر معجزانہ کلام ہونے کا ایک بین ثبوت ہے۔

### نظم کا معنی و مفہوم

خلیل بن احمد الفراهیدی نظم کے متعلق لکھتے ہیں:

”النظم نظمک خرزا بعضه الی بعض فی نظام واحد وهو فی کل شیء حتی قیل لیس لامره نظام .... والنظام العقد من الجوابر والخرز ونحوهما وسلکہ خیطہ۔“<sup>1</sup>

”نگینوں کو آپس میں باہم حسن تربیت سے پرونا نظم ہے اور نظم ہر چیز میں بولا جاتا ہے حتیٰ کہ کہا جاتا ہے اس کا نظام نہیں، یعنی اس کا طریقہ درست نہیں ہے۔ اور نظام جو اہرات اور نگینوں کے ہار وغیرہ کو بھی کہتے ہیں۔“

ابن منظور ”نظم“ کی وضاحت ان الفاظ میں کرتے ہیں:

”نظمت اللولو ای جمعته فی السلک والتنظیم مثله وکل شیء قربتہ بآخر او ضمنت بعضه الی بعض فقد نظمتہ النظم: المنظوم وصف بالمصدر النظام: ما نظمت فیہ الشیء عن خیط وغیرہ، نظام ونظام کل امر ملاکہ والجمع انظمة واناظیم والنظام ینظم به اللولو وکل خیط ینظم به اللولو او غیرہ.... فهو نظام وجمعه نظم والنظام الدھیة والسیرة ولیس بامرهم نظام ای لیس له مدی ولا متعلق ولا استقامة۔“<sup>2</sup>

1- الفراهیدی، خلیل احمد، کتاب العین، دارالمکتبة الہلال، بیروت، س ن، 8: 165

2- الافریقی، ابن منظور، جمال الدین، محمد بن مکرم، لسان العرب، دار الکتب العلمیہ، بیروت، 1412ھ،

”نظم کے معنی پرونا ہیں، جیسے کہا جاتا ہے کہ میں نے موتی دھاگے میں پروئے اور اسی طرح تنظیم کا لفظ استعمال ہوتا ہے، ہر وہ چیز جو آپ کسی چیز کے ساتھ جوڑ دیں یا اس کے بعض حصے کو بعض کے ساتھ ملا دیں تو اسے نظم کہا جائے گا۔ نظم حقیقت میں منظوم ہے جو بطور مصدر بیان کیا گیا ہے دھاگہ وغیرہ کے ساتھ موتیوں یا کسی اور چیز کو جوڑا جاتا ہے اسے نظام کہتے ہیں اور کسی بھی معاملے کا نظام اس کی اصل ہوتا ہے، اس کی جمع انظم، انظم آتی ہے اور نظام وہ دھاگہ یا چیز ہے جس میں موتی یا کسی اور چیز کو پرو دیا جائے، اسی طرح نظام کے معنی طریق کار اور عادت کے بھی آتے ہیں۔ ان کے معاملے میں کوئی نظام نہیں، یعنی ان کے معاملہ میں کوئی سلیقہ، ربط اور درستی نہیں“

لفظ نظم کے لغوی معنی کے متعلق علامہ مجد الدین فیروز آبادی لکھتے ہیں:

”النظم التالیف وضم شیء الی شیء آخر ونظم اللولو ينظمه نظام و نظمه الفہ وجمعه فیسلک فاننظم وتنظم والنظام کل خبط ينظم به لولو ونحوہ۔“<sup>(1)</sup>

”نظم کے معنی ہیں جوڑنا اور کسی چیز کو دوسری چیز سے ملانا۔ نظم اللولو بنظمه نظاما و نظمه کے معنی ہیں کسی دھاگے میں اس طرح موتیوں کو پرونا کہ ایک دوسرے سے مربوط ہو جائیں اور نظام اس دھاگے کو کہتے ہیں جس میں موتی اور اس طرح کی چیزیں پروئی جاتی ہیں۔“

نظم کے لغوی معانی میں یہ مفہوم زیادہ نکھر کر سامنے آتا ہے کہ نظم دراصل دھاگے یا اس قسم کی چیز کو کہتے ہیں جس میں موتی پروئے جائیں۔ ایک حماسی شاعر کہتا ہے:

هل هملت عينای فی الدار غدوة بدمع کنظم اللولو  
المتهاک۔<sup>(2)</sup>

”صبح سویرے ہی گھر میں میری آنکھوں نے ایسے آنسو بہانا شروع کر دیے جیسے کسی

1- فیروزآبادی، مجد الدین، محمد بن یعقوب، القاموس المحيط، 144، دار الجیل، بیروت، س ن

2- ابو تمام، حبیب الرحمن اوس الطانی، دیوان الحماسہ مع شرح تبریزی، دار القلم بیروت، س ن، 106:2

لڑی سے موتی گرتے ہیں۔“

علامہ زمخشری نظم کے مجازی معنی اس طرح بیان کرتے ہیں:

”النظم في اللغة جمع اللولو في لولو السلک ومن المجاز نظم الكلام وبذا نظم  
حسن والنظم كلامه وامره، وليس لامره نظام اذا لم تستقم طريقته وتقول بذه  
امور نظام لو كان لها نظام۔“<sup>(1)</sup>

”نظم کا لغوی معنی ہے اس نے موتی، موتیوں کے ہار میں پروئے اور مجازی طور پر اس کا  
مطلب ہے کہ اس نے کلام کو منظم کیا اور یہ عمدہ نظم ہے، اس کا کلام اور معاملہ منظم  
ہے اور جب کسی کا کام منظم نہ ہو تو کہا جاتا ہے لیس لامرہ نظام یعنی اس کے کام میں  
کوئی نظم نہیں اور جب کسی کے کام میں نظم ہو تو کہتے ہیں ”بذہ امور عظام۔“

الفاظ و معانی مناسب انداز اور انتہائی ترتیب کے ساتھ جڑے ہوئے ہوں، ایک کڑی دوسری کڑی  
میں پیوست ہو۔ کلام میں کسی قسم کا خلا محسوس نہ ہوتا ہو تو ایسے کلام کو کلام منظوم کہتے ہیں۔  
علامہ شریف جرجانی نظم کی اصطلاحی تعریف کے بارے میں یوں رقم طراز ہیں:

”تالیف الکلمات والجمل مرتبة المعانی متناسبة الدلالات علی حسب ما  
یقتضیه العقل۔“<sup>2</sup>

”مرتب معانی اور متناسب دلالات والے کلموں اور جملوں کو عقلی تقاضوں کے مطابق  
جوڑنا۔“

علامہ زمخشری کا تصور نظم و مناسبت ذکر کرنے سے قبل، یہ وضاحت ضروری ہے کہ اعجاز قرآن  
کے حوالہ سے معتزلہ عام طور سے نظریہ صرفہ کے قائل ہیں۔ نظام سے عبدالجبار اسدی تک تمام  
معتزلی مفکرین اس بات کے قائل رہے ہیں کہ قرآن نے اہل عرب کو اس جیسا کلام پیش کرنے پر  
چیلنج کیا تھا اور اس کے جواب میں مکمل خاموشی چھائی رہی، اس کی وجہ یہ نہیں تھی کہ قرآنی ادب

1۔ الزمخشری، ابو القاسم، محمود بن عمر، الکشاف عن حقائق التنزیل و عیون الاقوال فی وجوه التاویل،  
انتشارات آفتاب، تہران، س ن، 238:1

2۔ الجرجانی، علی بن محمد، کتاب التمریفات، دارالکتب العلمیة، بیروت، 1983، ص: 242

ما فوق ادراک تھا اور اہل عرب اس کی نظیر پیش کرنے پر قادر نہ تھے، بلکہ انھیں قرآن کے چیلنج کے جواب میں خاموشی اس لیے اختیار کرنی پڑی کہ اللہ تعالیٰ نے انھیں قرآن کے معارضہ سے باز رکھا، حالانکہ وہ اس کی قدرت رکھتے تھے۔

زمخشری راسخ العقیدہ معتزلی ہونے کے باوجود اس نظریہ کو تسلیم نہیں کرتے، ان کے نزدیک قرآن دو پہلوؤں سے اعجازی صفت کا حامل ہے۔

۱۔ اپنے نادر الوجود نظم و ترتیب کی وجہ سے

۲۔ غیب کی پیش گوئیوں کی وجہ سے

سورہ یونس میں جہاں قرآن نے یہ مطالبہ کیا کہ اگر مشرکین مکہ کے اعتراضات صحیح ہیں تو قرآن جیسی ایک سورت ہی تصنیف کر کے دکھا دیں اور جن جھوٹے معبودوں کو مدد کے لیے بلانا چاہتے ہوں بلا لیں، لیکن اصل معاملہ یہ ہے کہ جو چیز ان کے علم کی گرفت میں نہیں آئی اور جس کا مال بھی ان کے سامنے نہیں آیا اس کو انھوں نے خواہ مخواہ جھٹلا دیا یہاں صاحب کشاف آیت نمبر: 39 ولما یاہم تاویلہ کی تفسیر کرتے ہوئے لکھتے ہیں:

"انہ کتاب معجز من جہتین: من جهة اعجاز نظمه، ومن جهة ما فيه من الاخبار بالغيوب متسرعوا الى التكذيب به قبل ان ينظروا في نظمه و بلوغه حد الاعجاز۔"<sup>(۱)</sup>

"کتاب الہی دو حیثیتوں سے معجزہ ہے۔ ایک تو اس کا نظم معجزہ ہے اور دوسرا اس میں غیب کی خبریں ہیں، لیکن ان مشرکین نے قرآن کے اعلیٰ درجہ نظم پر غور نہیں کیا اور فوراً تکذیب کر دی۔"

سورہ نساء کی آیت 166 "ولکن اللہ یشہد" کی تفسیر میں 'انزلہ بعلمہ' کے جملہ کا ما قبل سے تعلق و اتصال واضح کرتے ہوئے لکھتے ہیں:

"انزلة متلبسا بعلمه الخاص الذي لا يعلمه غيره وهو تالیفه علی نظم و اسلوب يعجز عنه كل بلیغ و صاحب بیان وان شہادته بصحته انه انزلہ بالنظم

المعجز الفائق للقدرة<sup>(1)</sup>

اللہ عزوجل نے قرآن کو اپنے اس علم خاص کے ساتھ نازل کیا ہے، جس سے کوئی واقف نہیں ہے اور وہ یہ ہے کہ قرآن کی ترتیب و تنظیم ایسے اسلوب اور نظم کے مطابق ہے۔ جو ہر صاحب بلاغت اور صاحب بیان کے بس سے باہر ہے اور قرآن کی صحت و صداقت کی سب سے بڑی دلیل یہ ہے کہ اس کا نزول ایسے معجزانہ نظم کے ساتھ ہوا ہے جو ہر کسی کی طاقت سے بلند ہے۔“

الغرض علامہ زمخشری دوسرے معتزلی مفکرین کے بالعکس قرآن حکیم کے نادر الوجود نظم کو اس کی صفت اعجاز قرار دیتے ہیں اور اپنی تفسیر میں خالص نحوی تشریحات کے علاوہ فصاحت و بلاغت کے اعتبار سے قرآن کے ادبی محاسن کی طرف توجہ دلاتے ہیں۔

## علامہ زمخشری کا منہج و اسلوب

چھٹی صدی ہجری سے قبل تک علم نظم کا دائرہ بحث، ادب و بلاغت تک محدود رہا، علامہ زمخشری وہ پہلے مفسر ہیں جنہوں نے ان مباحث کو وسعت دیتے ہوئے عملاً قرآن کریم پر اطلاق و انطباق کیا جس سے نظم و مناسبت کے نئے نئے پہلو سامنے آئے اور اس کے بعد اس علم نے باقاعدہ ایک فن کی شکل اختیار کر لی۔

علامہ زمخشری کلمات، جملوں اور آیات کے درمیان ربط قائم کرنے کے لیے اپنی تفسیر میں درج ذیل الفاظ استعمال کرتے ہیں:

1. اتصال مصدر کے مشتقات، یعنی کبھی اتصل ماضی کے صیغہ کے ساتھ تو کبھی یتصل

مضارع کے ساتھ۔

2. تعلق کے لفظ کے ساتھ

3. "ماموقع بذہ الجملة" کے الفاظ سے

4. نظم کے لفظ کے ساتھ اور کہیں کہیں نظام کا لفظ بھی ملتا ہے۔

1- الدریش، معی الدین، اعراب القرآن الکریم و بیانہ، مکتبہ ذوی القربى، قم ایران، طبعہ اولی، 1425ھ، 6:496

علامہ زمخشری کے منہج و اسلوب کی وضاحت کو راقم نے مختلف مباحث میں تقسیم کیا ہے۔  
یہ بحث چار عناوین پر مشتمل ہے۔

- ۱- حروفِ جاہ کی بنیاد پر ربط و مناسبت۔
- ۲- کلمات کی تقدیم و تاخیر کے اعتبار سے ربط۔
- ۳- کلمات کا ترتیب و تالیف کے اعتبار سے ربط۔
- ۴- اسم اشارہ کا ماقبل آیت یا آیات کے مجموعہ سے ربط۔

حروفِ جاہ کے اعتبار سے ربط و مناسبت:

علمائے نحو، نحوی تحلیل کے دوران حرفِ جاہ اور ظرف کو یا تو لفظوں میں فعل یا شبہ فعل کے ساتھ متعلق و متصل کرتے ہیں یا پھر صیغہ صفت مخدوف نکال کر متعلق کیا جاتا ہے۔ یہی وجہ ہے کہ اعراب القرآن کی تمام کتب میں جاہ مجرور کے اتصال کا اہتمام کیا گیا ہے۔<sup>(۱)</sup>

علامہ زمخشری اپنی تفسیر میں جاہ حروفِ جاہ کے تعلق و اتصال پر بات کرتے، ہیں مثلاً: سورۃ الزمر آیت نمبر ۱- ”للذین احسنوا فی هذه الدنیا حسنة“ پر گفتگو کرتے ہوئے لکھتے ہیں:

”فی هذه الدنیا) متعلق باحسنوا لا بحسنة۔ معناه: الذین احسنوا فی هذه

الدنیا فلهم حسنة فی الآخرة وهی دخول الجنة فی هذه الدنیا“<sup>(۲)</sup>

کو احسنوا کے ساتھ متعلق کیا جائے گا نہ کہ حسنة کے ساتھ لہذا، معنی یہ ہو گا کہ

”جنہوں نے اس دنیا میں نیکی کی ان کے لیے ہی آخرت میں بھلائی ہے اور وہ بھلائی

جنت کا داخلہ ہے۔“

## ۲- کلمات کی تقدیم و تاخیر کے اعتبار سے ربط

علامہ زمخشری اپنی تفسیر میں کلمات کی تقدیم و تاخیر کے حوالہ سے مناسبت پر جاہ بات کرتے ہیں، سطور ذیل میں امثلہ کے ساتھ اس کی وضاحت پیش کی جاتی ہے:

1- کرباسی، محمد جعفر، اعراب القرآن، مکتبہ الہلال، بیروت، طبعہ اولی، 2001ء، 7:19

2- الکشاف، 3:390

سورة الفاطر کی آیت نمبر 32:

﴿ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا فَمِنْهُمْ ظَالِمٌ لِّنَفْسِهِ ۗ  
وَمِنْهُمْ مُّقْتَصِدٌ وَمِنْهُمْ سَابِقٌ بِالْخَيْرَاتِ بإِذْنِ اللّٰهِ ذٰلِكَ هُوَ الْفَضْلُ  
الْكَبِيْرُ﴾

کے تحت ظالم، مقتصد اور سابق کی تقدیم و تاخیر پر بحث کرتے ہوئے لکھتے ہیں:

”فان قلت: لم قدم الظالم ثم المقتصد ثم السابق؟ قلت لكثرة الفاسقين  
وغلبتهم، وان المقتصدين قليل بالاضافة اليهم والسابقون اقل من القليل.“<sup>(1)</sup>

”اگر آپ یہ اعتراض کریں کہ ظالم کا ذکر پہلے کیوں کیا گیا، پھر مقتصد اور پھر سابق کا؟  
میرے نزدیک یہ تقدیم و تاخیر اس لیے ہے کہ فتناء غالب اکثریت میں ہوتے ہیں  
(اس لیے ان کو پہلے رکھا گیا) اور مقتصدین ان سے کم اور سابقین نہایت قلیل ہوتے  
ہیں۔“

کلمات کا ترتیب و تالیف کے اعتبار سے ربط

اختصار کو ملحوظ رکھتے ہوئے امثلہ کی جگہ صرف حوالہ جات ذکر کر دیے گئے ہیں ان کی تفصیل کو

”کشاف“ میں ملاحظہ کیا جا سکتا ہے۔<sup>(2)</sup>

اسم اشارہ کی ما قبل آیت یا آیات سے مناسبت

سورة النساء آیت نمبر: 13

﴿تِلْكَ حُدُودُ اللّٰهِ وَمَنْ يُطِيعِ اللّٰهَ وَرَسُوْلَهُ يَدْخُلْهُ جَنّٰتٍ تَجْرِي مِنْ تَحْتِهَا  
الْأَنْهَارُ خَالِدِينَ فِيْهَا ۗ ذٰلِكَ الْفَوْزُ الْعَظِيْمُ﴾

اسم اشارہ کے ساتھ شروع ہو رہی ہے، صاحب کشاف اسم اشارہ کے ما قبل آیات  
کے ساتھ تعلق و اتصال کے بارے میں وضاحت کرتے ہوئے لکھتے ہیں:

1- الكشاف، 3:390

2- الكشاف، 3:539

”تلك اشارة الى الاحكام التي ذكرت في باب اليتامى والوصايا والموارث.“<sup>(1)</sup>

”تلك اسم اشارہ کا تعلق، میراث، وصیت اور یتامی سے متعلق مذکورہ مسائل و احکام کے ساتھ ہے۔“ گویا آیت نمبر ۲ تا ۲۱ یتامی، وصایا اور موارث کے جتنے بھی احکام ہیں ان سبھی کے ساتھ اسم کا اتصال ہے۔

مصنف کے قائم کردہ اس ربط میں نظم قرآن کے متلاشی کے لیے سامان تفکر و تدبر موجود ہے کہ کس طرح ایک اسم آیات کے مجموعہ کے ساتھ مربوط و منسلک ہو گیا ہے۔ چونکہ مصنف کا اشارہ آیت نمبر ۲ تا ۲۱ کی طرف ہے اگر آیت نمبر ۱ کو آیات کے اس مجموعہ کے ساتھ ملا کر غور و فکر کیا جائے تو ایک منفرد مناسبت سامنے آتی ہے جس کی تفصیل کا یہ محل نہیں۔

### جملوں میں نظم و مناسبت:

حروف و کلمات میں ربط و مناسبت کی امثلہ، بحث اول کے تحت گزر چکی ہیں: علامہ زمخشری حروف و کلمات کے ساتھ آیت میں مذکور جملوں (جملہ اسمیہ و فعلیہ وغیرہ) کا باہمی ربط قائم کرتے ہیں۔ مثلاً سورة النساء کی پہلی آیت:

﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً ۚ وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا﴾

میں نظم کلام پر گفتگو کرتے ہوئے رقم طراز ہیں:

”فان قلت: الذي يقتضيه سداد نظم الكلام وجزالته ان يجاء عقيب الامر بالتقوى بما يوجبها او يدعو اليها ويبعث عليها، فكيف كان خلقه اياهم من نفس واحدة على التفصيل الذي ذكره موجبا للتقوى وداعيا اليها؟ قلت لان ذلك مما يدل على القدرة العظيمة وعن قدر على نحوه كان قادرا على كل شيء ومن المقدورات عقاب العصاة فالنظر فيه يودي الى ان يتقى القادر عليه ويخشى عقابه.... او اراد بالتقوى تقوى خاصة وهي ان يتقوه فيما يتصل

بِحفظ الحقوق بينهم فلا يقطعوا ما يجب عليهم وصله۔<sup>(1)</sup>

"صاحب کشف یہاں یہ سوال اٹھاتے ہیں کہ نظم کلام کی جزالت کا تقاضا یہ ہے (کہ ابتدا میں) تقویٰ اختیار کرنے کا حکم دیا گیا ہے تو اس کے بعد ایسی چیزوں کا ذکر ہونا چاہیے تھا جو تقویٰ کے واجبات اور اس کی طرف بلانے اور ابھارنے کے ساتھ تعلق رکھتی ہوں۔ پھر ایک ہی جان سے پیدا کیے جانے کا ذکر کس طرح تقویٰ کا موجب اور داعی ہو سکتا ہے؟

**اس سوال کے جواب میں صاحب کشف لکھتے ہیں:**

"یہ چیز دراصل اللہ تعالیٰ کی بہت بڑی قدرت پر دلیل ہے کہ جو تم سب کو ایک جان سے پیدا کرنے پر قادر ہے، وہ ہر چیز پر قادر ہے اور گناہ گاروں کو سزا دینا بھی اس کی قدرت میں ہے تو ایک شخص کے لیے ضروری ہے کہ وہ ایسے قادر مطلق سے ڈرے اور اس کی سزا سے بچے یا اس تقویٰ سے مراد وہ خاص قسم کا ڈر ہے کہ جو لوگوں کو قطع رحمی سے بچنے اور صلہ رحمی کو اختیار کرنے کے لیے اپنانا چاہیے۔"

جملوں میں ربط و مناسبت کے لیے صاحب کشف کے نزدیک ایک جملہ کی ما قبل جملہ سے اتصال

کی درج ذیل صورتیں ہو سکتی ہیں:

- ۱۔ ما بعد جملہ ما قبل کے لیے تاکید ہو گا۔<sup>(2)</sup>
- ۲۔ ما بعد جملہ ما قبل کے لیے بدل ہو گا۔<sup>(3)</sup>
- ۳۔ ما بعد جملہ ما قبل کے لیے تفسیر ہو گا۔
- ۴۔ ایک جملہ کو جملہ معترضہ کی حیثیت حاصل ہو گی لیکن وہ متصل ہو گا۔
- ۵۔ دو جملوں کا باہمی تعلق علت اور معلول کی صورت میں ہو گا۔
- ۶۔ خاتمہ آیت کے جملہ کو مضمون آیت سے ارتباط حاصل ہو گا۔

1۔ الکشاف ، 492:1

2۔ الکشاف، 551:1

3۔ ایضا، 321:3

اختصار کے پیش نظر جملوں کے باہمی ربط کی ان چھ صورتوں میں سے بعض کی امثلہ اور بعض کے صرف حوالہ جات پر اکتفا کیا گیا ہے۔

**مابعد جملہ ما قبل کے لیے تفسیر ہو:**

صاحب کشف کے نزدیک جملوں کے باہمی ربط و تعلق کی ایک وجہ یہ بھی ہوتی ہے کہ مابعد جملہ ما قبل کے لیے وضاحت، تشریح اور تفسیر کی حیثیت رکھتا ہو، مثلاً: سورة النساء کی آیت 166: ﴿وَلَكِنَّ اللَّهَ شَهِدٌ﴾ میں جملہ انزالہ بعلمہ کے متعلق لکھتے ہیں:

"انزله بعلمه" ما موقعه من الجملة التي قبله؟ قلت.... موقعه لما قبله موقع الجملة المفسرة لانه بيان للشهادة وان شهادته بصحته انه انزله بالنظم المعجز الفائت للقدره..<sup>(1)</sup>

"اگر آپ یہ سوال کریں کہ انزلہ بعلمہ کے جملہ کا اپنے ما قبل جملے سے کیا ربط و تعلق ہے تو میرے نزدیک یہ ما قبل جملہ کی تفسیر و توضیح ہے (کیونکہ پیچھے قرآن سے متعلق اللہ کی گواہی کا ذکر تھا یہ اس شہادت کی وضاحت ہے) اور قرآن کی صحت و صداقت کی سب سے بڑی دلیل یہ ہے کہ اس کا نزول ایسے معجزانہ نظم کے ساتھ ہوا ہے جو ہر شخص کی طاقت سے بلند و بالا ہے۔"

**مابعد جملہ ما قبل کے ساتھ "خبر" کے ذریعہ مربوط ہو:**

نحوی اعتبار سے جملہ اسمیہ کے دو اجزا ہوتے ہیں (۱) مبتدا (۲) خبر علامہ زمخشری کے نزدیک بعض دفعہ ایک جملہ مبتدا کی خبر ہونے کی بنیاد پر ما قبل سے مربوط و منسلک ہوتا ہے۔

سورة المؤمن آیت 13:

﴿هُوَ الَّذِي يُرِيكُمْ آيَاتِهِ وَيُنَزِّلُ لَكُمْ مِنَ السَّمَاءِ رِزْقًا وَمَا يَتَذَكَّرُ إِلَّا مَنْ يُنِيبُ﴾

کے مابعد آیات میں:

**يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ هـ**

پانچ آیات کے بعد آنے والی اس آیت کو صاحب کشف خبر کی بنیاد پر آیت نمبر 13 کے ساتھ مربوط کرتے ہیں جیسا کہ مصنف لکھتے ہیں:

"فان قلت: لم اتصل قوله (يعلم خائنة الاعين)؟ قلت هو خبر من اخبار هو في

قوله .... هو الذي يريكم-"<sup>(1)</sup>

"اگر آپ یہ اعتراض کریں کہ يعلم خائنة الاعين کا فرمان کس کے ساتھ متصل

ہے۔ تو میرے نزدیک یہ آیت ہو الذی یرکیم کے آغاز میں ہو مبتدا کی خبروں میں سے

ایک خبر ہے۔"

**خاتمہ آیت کی مضمون آیت سے مناسبت**

خاتمہ آیت میں مذکور جملے کا آیت میں مذکور حکم اور مضمون کے ساتھ ارتباط ہوتا ہے، تفسیر کشف کے مطالعہ سے معلوم ہوتا ہے کہ علامہ زمخشری آیات کی نظم و مناسبت کے اس پہلو کا خصوصی لحاظ رکھتے ہیں، مثلاً سورۃ الانعام میں:

**لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ اللَّطِيفُ الْخَبِيرُ** کے تحت خاتمہ

آیت: **وَهُوَ اللَّطِيفُ الْخَبِيرُ** کے متعلق صاحب کشف لکھتے ہیں:

"(وهو اللطيف) يلطف عن ان تدركه الابصار (الخبير) بكل لطيف فهو يدرك

الابصار لا تلتطف عن ادراكه، وبذا باب اللف-"<sup>2</sup>

"(وهو اللطيف) وہ اس قدر لطیف ہے کہ آنکھیں اس کو پا نہیں سکتیں اور وہ (الخبير)

اس قدر باخبر ہے کہ ہر لطیف ترین چیز کو پالیتا ہے، اور کوئی لطیف چیز اس کے احاطہ

ادراک سے باہر نہیں اور یہ اسلوب "لف" کی قسم سے ہے۔"

1- الكشاف ، 3: 421

2- الكشاف، 2: 42

## آیات کے درمیان نظم و مناسبت

گذشتہ دو مباحث میں حروف اسماء، اشارہ، کلمات اور جملوں کے درمیان ربط و مناسبت میں صاحب کشف کے منہج کی تفصیل امثلہ کے ذریعہ سے مذکور تھی، سطور ذیل میں آیات کے مابین ربط و مناسبت کی وضاحت کی جائے گی۔ اختصار کے پیش نظر بعض کی امثلہ ذکر کی جائیں گی۔

یہ بحث درج ذیل عناوین پر مشتمل ہے:

- ۱۔ آیت، مابعد آیات کے لیے تمہید ہو۔
- ۲۔ تفصیل بعد الاجمال۔
- ۳۔ مابعد آیت ماقبل کے لیے تاکید۔
- ۴۔ مابعد آیت ماقبل کے لیے تفسیر و بیان۔
- ۵۔ قسم اور مقسم علیہ میں ربط و مناسبت۔

### ۱۔ آیت، مابعد آیات کے لیے بطور تمہید مربوط ہو:

بسا اوقات ایک آیت مابعد آیت یا آیات کے لیے تمہید کی حیثیت رکھتی ہے اور یہ تمہیدی آیت مابعد آیات کے ساتھ اسی تمہید کے طور پر مربوط و منسلک ہوتی ہے:

جیسا کہ صاحب کشف کے نزدیک سورۃ النمل میں ﴿يُؤْتِيهِمُ اللَّهُ الْكَافِرَاتِ الْعُنُفَىٰ﴾

مابعد آیت کے ساتھ تمہید ہونے کی وجہ سے متصل ہے۔

مصنف اس کے متعلق یوں لکھتے ہیں:

”وبذا (انا الله العزيز الحكيم) تمہید لما اراد ان يظهره على يده من المعجزة“

”اور یہ آیت موسیٰ علیہ السلام کے ہاتھ سے معجزہ ظاہر ہونے والی آیت کے لیے تمہید ہے۔“<sup>1</sup>

### ۲۔ ماقبل آیت کے اجمال کی تفصیل کے ذریعہ ربط:

بسا اوقات آیات کے درمیان ربط و مناسبت کی ایک صورت یہ ہوتی ہے کہ ماقبل آیت میں

ایک چیز اجمال کے ساتھ ذکر ہوتی ہے اور ما بعد آیت اس کی تفصیل پر مشتمل ہوتی ہے اجمال و تفصیل کا یہ باہمی تعلق دو آیات کو باہم مربوط و منسلک کرتا ہے۔

صاحب کشف کے ہاں یہ چیز ملتی ہے مثلاً سورہ مائدہ کی پہلی آیت:

﴿بِآيَاتِهَا الَّذِينَ آمَنُوا أَوفُوا بِالْعُقُودِ أُحِلَّتْ لَكُمْ بَهِيمَةُ الْأَنْعَامِ إِلَّا مَا يُنْتَلَىٰ

عَلَيْكُمْ غَيْرَ مُحِلِّي الصَّيْدِ وَأَنْتُمْ حُرْمٌ إِنَّ اللَّهَ يَحْكُمُ مَا يُرِيدُ﴾

کے بعد والی آیات میں بالخصوص جانوروں میں حلت و حرمت کی تفصیل بیان کی گئی ہے۔ پہلی آیت کے ضمن میں علامہ زرخشری لکھتے ہیں:

"انه كلام قدم مجملا ثم عقب بالتفصيل وهو قوله (أُحِلَّتْ لَكُمْ) وما بعده." <sup>1</sup>

(أَوْفُوا بِالْعُقُودِ) میں کلام کو اجمالی طور سے بیان کیا گیا ہے پھر اس کے بعد اس کی تفصیل (أُحِلَّتْ لَكُمْ) اور ما بعد آیات میں بیان کی گئی ہے۔

### نظم آیات بذریعہ اسباب ربط:

اس بحث میں درج ذیل اسباب نظم کے ذریعے ارتباط و تناسب پر بحث کی گئی ہے، اختصار کے پیش نظر استطراد اور حسن تخلص کی تفصیل پیش کی گئی ہے۔

- ۱- تنظیر
- ۲- مضاد
- ۳- استطراد
- ۴- حسن تخلص

### استطراد:

یہ لفظ باب استفعال کا مصدر ہے۔ اس کے حروف اصلیہ ”طرد“ ہیں اس مادہ میں کسی چیز کو دور ہٹانا، سزا کے طور پر نکالنا یا جلا وطن کرنے کا مفہوم پایا جاتا ہے۔ ”طردہ من المنصب“ کا معنی ہے کہ اس نے اسے منصب سے ہٹا دیا۔

”استطراد فی الکلام“ کا معنی سلسلہ کلام کو جاری رکھنا یا بات سے بات نکالنا، استطراد کا اصطلاحی

معنی ڈاکٹر انعام عکاوی، جاحظ کے حوالہ سے لکھتے ہیں:

"الانتقال من موضوع الى آخر لكي لا يمل القارى او السامع."<sup>1</sup>

"ایک موضوع سے دوسرے موضوع کی طرف منتقل ہونا تاکہ قاری یا سامع اکتانہ جائے۔"

اس تناظر میں ڈاکٹر عکاوی ابن المعتز کا قول نقل کرتے ہوئے لکھتے ہیں:

"هو الخروج من معنى الى معنى هو ان يكون المتكلم في معنى فخرج منه بطريق التشبيه او الشرط، او الاخبار او غير ذلك الى معنى آخر يتضمن مدحا او هجوا او وصفاً و غالب وقوعه في الهجاء."<sup>2</sup>

"اس سے مراد ایک معنی سے دوسرے معنی کی طرف نکلنا ہے یعنی متکلم اس معنی کی طرف منتقل ہو جائے جو مدح، ہجو یا وصف کو متضمن ہو اور اس کا عموماً وقوع ہجو میں ہوتا ہے۔"

علم مناسبت قرآن کریم میں استطراد سے مراد یہ ہوتا ہے کہ کسی بات کو اس طرح بیان کرنا کہ اس سے دوسری بات لازم آجائے۔

رابط و مناسبت آیات کے اس سبب اور وجہ کا وقوع، ہمیں کثرت کے ساتھ تفسیر کشف میں ملتا ہے۔ علامہ زرکشی نے البرہان میں اور علامہ سیوطی نے الاقان میں استطراد کی وضاحت میں جو مثال بیان کی ہے وہ صاحب "کشف" سے لی گئی ہے۔ سورة الاعراف میں:

﴿لَبِئْسَ آدَمَ قَدْ أَنْزَلْنَا عَلَيْكُمْ لِبَاسًا يُورِي سَوَاتِكُمْ وَرِيثًا وَ لِبَاسِ التَّقْوَىٰ﴾

ذٰلِكَ خَيْرٌ ﴿

کے متعلق علامہ زمخشری لکھتے ہیں:

"هذا الآية واردة على سبيل الاستطراد عقيب ذكر بدر السوات وخصف الورق عليها اظهارا للمنة فيما خلق من اللباس ولما في العرى وكشف العورة من

1- عکاوی، ابن المعتز، ڈاکٹر، المعجم المفصل في علوم البلاغة، مكتبه دار العلم بيروت، الطبع الاولى، 1413ھ،

المهانة والفضيحة، واشعارا بان التستر باب عظيم من ابواب التقوى-“ (1)

”یہ بات شرم کی جگہوں کے کھل جانے اور ان پر پتوں کو رکھ کر پردہ کرنے کے ذکر کے بعد علی سبیل الاستطراد وارد ہوئی ہے۔ اور اس سے لباس کے پیدا کیے جانے کا احسان ظاہر کرنا اور شرم گاہ کو کھولنے کی برائی کا بتانا مقصود ہے اور یہ واضح کرنا مطلوب ہے کہ ستر پوشی تقویٰ کے ابواب میں سے ایک عظیم باب ہے۔“

### حسن تخلص

تخلص کا مادہ اصل یہ خالص ہے جس میں خالص ہونے، کھرا ہونے اور صاف ہونے کا مفہوم پایا جاتا ہے۔ اور تخلص کا معنی نجات پانا، آزاد ہونا، رہائی پانا اور جدا ہونا کے معنی میں استعمال ہوتا ہے۔ اصطلاح میں اس سے مراد یہ ہے کہ متکلم نے جس چیز سے کلام کا آغاز کیا تھا وہ اس سے اپنے مقصود اصلی کی طرف نہایت لطیف پیرایہ میں اس طرح منتقل ہو جائے کہ مخاطب کو اس انتقال کا احساس ہی نہ ہو۔ اور اگر اسے احساس ہو بھی تو اس وقت مقصد حاصل ہو چکا ہو اور متکلم امر اول سے امر دوم کی طرف منتقل ہو چکا ہو۔

علامہ سیوطی حسن التخلص کا اصطلاحی مفہوم بیان کرتے ہوئے لکھتے ہیں:

”ومو ان ينتقل مما ابتدئ به الكلام على وجه سهل يختلسه اختلاصاً، دقيق المعنى بحيث لا يشعر السامع بالانتقال من المعنى الاول الا وقد وقع عليه الثاني لشدة الالتئام-“ (2)

”اس سے مراد یہ ہے کہ جس چیز سے کلام کی ابتدا کی گئی تھی متکلم بڑی باریک بینی اور لطافت سے اس معنی سے دوسرے معنی کی طرف منتقل ہو جاتا ہے۔ کہ سامع کو اس کا شعور نہیں ہوتا اور اگر ہو بھی جائے تو اس وقت کہ جب متکلم دوسرے معنی کی طرف منتقل ہو چکا ہوتا ہے کیونکہ ان دونوں معانی کے درمیان بہت زیادہ مناسبت اور ہم آہنگی پائی جاتی ہے۔“

1- الكشاف، 2: 84

2- السيوطي، جلال الدين، علامه، عبدالرحمن بن ابى بكر، الاتقان في علوم القرآن، دار ابن كثير، دمشق، طبعه رابعه، 2000ء، ص: 980

علامہ سیوطی نے استطراد اور حسن تخلص کے درمیان فرق کو ان الفاظ میں بیان کیا ہے:

”وقال بعضهم الفرق بين التخليص والاستطراد: انك في التخليص تركت ما كنت فيه بالكلية، واقبلت على ما تخلصت اليه وفي الاستطراد ثم يذكر الامر الذي استطردت اليه مروراً كالبرق الخاطف: ثم تتركه وتعود الى ما كنت فيه كأنك لم تقصد وإنما عرض عروضاً.“<sup>(1)</sup>

”اور بعض علماء کا قول ہے کہ تخلص اور استطراد کے مابین فرق ہے کہ تخلص میں تم نے اس بات کو جیسے پہلے بیان کر رہے تھے گویا بالکل چھوڑ دیا اور جس امر کی طرف تخلص کر کے آئے ہو بس اب اسی کے ہو رہے اور استطراد میں یہ بات ہوتی ہے تم جس امر کی طرف استطراد کرتے ہوئے اس پر کوند جانے والی بجلی کی طرح چمکتے ہوئے گزر کر پھر اسے چھوڑ کے اپنے اصلی مطلب پر آجایا کرتے ہو گویا مستطرد چیز کا بیان کرنا تمہارا مقصود نہ تھا بلکہ وہ ایک عارضی کلام کے طور پر کلام کے درمیان میں آگئی تھی۔“

تفسیر کشاف میں اس اسلوب کا استعمال کثرت سے ملتا ہے مثلاً سورة الاعراف میں:

﴿قَالَ رَبِّ ارِنِي أَنْظُرَ إِلَيْكَ قَالَ لَنْ نَرِيَنِي وَلَكِنِ انظُرِ إِلَى الْجَبَلِ فَإِنِ اسْتَقَرَّ مَكَانَهُ فَسَوْفَ تَرَانِي﴾<sup>(2)</sup>

میں حضرت موسیٰ علیہ السلام نے اللہ عزوجل سے دیدار کی خواہش کا اظہار کیا تو اللہ عزوجل نے جواباً پہاڑ کی طرف دیکھنے کا کہا کہ اگر یہ اپنی جگہ پر سلامت رہا تو عنقریب تو مجھے دیکھ لے گا۔ گفتگو کے اس کلام کے متعلق صاحب کشاف لکھتے ہیں:

”فان قلت: كيف اتصل الاستدراك في قوله (وَلَكِنِ انظُرِ إِلَى الْجَبَلِ) بما قبله؟ قلت اتصل به على المعنى ان النظر الى محالٍ فلا تطلبه ولكن عليك بنظر آخر وهو ان تنظر الى الجبل هذا كلام مدمج بعضه في بعض وارد على اسلوب عجيب ونمط بدیع الاتری كيف تخلص من النظر الى النظر بكلمه الاستدراك.“<sup>(3)</sup>

1- الاتقان، 98:2

2- الأعراف: 143

3- الاتقان، 114:2

نظم مناسبت کا اہتمام کرنے والے مفسرین کرام کے نزدیک سورۃ القیامہ میں:

﴿لَا تُحَرِّكْ بِهِ لِسَانَكَ لِتَعْجَلَ بِهِ﴾

ما قبل اور مابعد کے ساتھ ربط کے حوالہ سے نہایت مشتمل اور دقیق آیت ہے، اس کی مناسبت کے بیان میں مفسرین کے بہت سے اقوال ہیں چونکہ یہ سورت قیامت کے ذکر پر مشتمل ہے اس لیے قیامت کے تذکرے میں اچانک اس مختلف مفہوم آیت کا وقوع ربط کو مشکل بنا دیتا ہے۔ علامہ زمخشریؒ کے نزدیک اس آیت کا ما قبل و مابعد سے ربط حسن تخلص کی بنیاد پر ہے چونکہ اس آیت میں آپ ﷺ کے حصول وحی میں جلدی کرنے کا ذکر ہے اس ”عجلہ“ سے عاجلہ کی محبت اور آخرت کے ترک کی طرف تخلص فرمایا گیا۔ صاحب کشاف کے الفاظ یوں ہیں:

"فان قلت: كيف اتصل قولها لَا تُحَرِّكْ بِهِ لِسَانَكَ الى آخره بذكر القيامه؟ قلت اتصاله به من جهة هذا التخلص منه الى توبيخ يحب العاجله وترك الاهتمام بالآخره." (1)

"اگر آپ یہ اشکال وارد کریں کہ اللہ عزوجل کا فرمان: لَا تُحَرِّكْ بِهِ لِسَانَكَ اپنے مابعد سے کس طرح متصل ہے کہ اس میں قیامت کا تذکرہ ہے؟ تو میرے نزدیک اس کا جواب یہ ہے کہ اس کا مابعد کے ساتھ اتصال حسن تخلص کی بنیاد پر ہے۔ تو اس میں عاجلہ سے محبت اور آخرت کے اہتمام کو ترک کرنے پر زبرد تو بیخ ہے۔"

### قرآنی سورتوں میں نظم و مناسبت کا منہج و اسلوب

علامہ زمخشریؒ وہ پہلے مفسر ہیں جنہوں نے علماء ادب و بلاغت کے تصور نظم کو وسعت دیتے ہوئے، قرآن کریم پر اس کے عملی اطلاق کی کوشش کی ہے چونکہ یہ آیات و سورتوں کے درمیان ارتباط و تناسب کی ابتدائی کوشش ہے لہذا بالخصوص سورتوں کے درمیان ربط و مناسبت کے لیے مقالہ نگار کو بسیار کوشش کے بعد چند چیزیں دستیاب ہو سکیں ہیں۔

سورتوں کے درمیان ربط کے لیے یہ چند امثلہ راہ نما نقوش اور اساس و بنیاد کی حیثیت رکھتی ہیں

مقالہ نگار کے خیال میں تصور نظم و مناسبت کی جامع صورت گری کے لیے یہ راہ نما نقوش، ما بعد مفسرین کے لے، یقیناً مدد و معان بنے ہیں۔  
اس بحث کو درج ذیل عناوین میں تقسیم کیا گیا ہے۔ اختصار کے پیش نظر بعض کی امثلہ پیش کی گئی ہیں۔

۱۔ فاتحہ سورت کا سورت کے مضامین سے ربط۔

۲۔ خاتمہ سورت کا سورت کے مضامین سے ربط۔

۳۔ فواتح اور خواتم میں ربط و مناسبت۔

۴۔ مختلف سورتوں کے فواتح میں مناسبت۔

۵۔ خاتمہ سورت کا ما بعد سورت کے فاتحہ سے ربط۔

۱۔ فاتحہ سورت کی سورت کے مضامین سے مناسبت:

تفسیر قرآن کے دوران، ربط و مناسبت کا لحاظ رکھنے والے مفسرین کسی بھی سورت کے فاتحہ بالفاظ دیگر تمہید کو پوری سورت کے ساتھ گہری مناسبت حاصل ہوتی ہے، تفسیر کشاف کے مطالعہ سے معلوم ہوتا ہے کہ سورت کی ابتداء کو سورت کے معانی و مفہیم سے ارتباط و تناسب حاصل ہے۔  
جیسا کہ علامہ زمخشری سورۃ النساء کی پہلی آیت کے ابتدائی کلمات میں تقویٰ کے ذکر سے متعلق یہ اشکال وارد کرتے ہیں کہ جب اللہ عزوجل نے یہ کہا:

يَا أَيُّهَا النَّاسُ اتَّقُوا رَبَّكُمْ<sup>(۱)</sup>

تو چونکہ تقویٰ کا حکم دیا ہے لہذا آیت کے اس حصہ کے بعد تقویٰ کے لوازم مذکور ہونے چاہیے تھے۔ جبکہ اس کے بعد انسانی تخلیق کا ذکر شروع ہو گیا صاحب کشاف کی عبارت ملاحظہ کریں۔

"فان قلت: الذی یقتضیہ سداد نظم الکلام وجزالته ان یجاء عقب الامر

بالتقویٰ بما یوجبها او یدعوا لیها ویبعث علیها، فکیف کان خلقه ایام من

نفس واحدة علی التفصیل الذی ذکره موجبا للتقویٰ و داعیا الیها؟ قلت: لان

ذلك مما يدل على قدره العظيمة ومن قدر على نحوه كان قادرا على كل شيء ومن المقدورات عقاب العصاة فالنظر فيه يودى الى ان يتقى القادر عليه ويخشى ربه، ولانه يدل على النعمة السابغة عليهم، فحقهم ان يتقوه في كفر انها والتفريط فيما يلزمهم من القيام بشكرها، او اراد بالتقوى خاصة وهي ان يتقوه فيما يتصل بحفظ الحقوق بينهم فلا يقطعوا ما يجب عليهم وصلة، فقبل ان تقوا ربكم الذي وصل بينهم حيث جعلكم صنوانا مفرعة من ارومة واحدة فيما يجب على بعضكم بعضا فحافظوا عليه ولا تغفلوا عنه، وهذا المعنى بمطابق لمعاني السورة-<sup>(1)</sup>

صاحب کشف کے مطابق نظم کلام کے حسن و جزالت کا تقاضا یہ ہے کہ ابتدائے کلام میں تقویٰ اختیار کرنے کا حکم دیا گیا ہے، تو اس کے بعد ایسے امور کا ذکر ہونا چاہیے تھا، جو تقویٰ کے واجبات، اس کی طرف بلانے اور اس پر ابھارنے سے تعلق رکھتے ہوں، ایک ہی جان سے تخلیق کا ذکر، کس طرح تقویٰ کا موجب اور داعی ہو سکتا ہے؟ اس کے جواب میں علامہ زمخشری لکھتے ہیں:

یہ امر دراصل اللہ عزوجل کی قدرت پر بہت بڑی دلیل ہے کہ جو تم سب کو ایک جان سے پیدا کرنے پر قدرت رکھتا ہے وہ ہر چیز پر قادر ہے اور گناہ گاروں کو سزا دینا، اس کی قدرت میں ہے، تو یہ ضروری ہے کہ اللہ ایسے قادر مطلق کا تقویٰ اختیار کرے اور اس کی سزا کا خوف رکھے یہ چیز انسانوں پر ہونے والی نعمت کاملہ پر دلیل و برہان ہے۔ لہذا ان کے لیے ضروری ہے کہ وہ اس کی ناشکری سے اجتناب کریں اور جو شکر گزاری ان کے ذمے ہے اس میں کمی نہ چھوڑیں، یا اس تقویٰ سے مراد خاص قسم کا تقویٰ اور ڈر مراد ہے، جو لوگوں کو قطع رحمی سے بچنے اور صلہ رحمی اختیار کرنے کے لیے اختیار کرنا چاہیے، تو گویا یہ کہا گیا کہ تم اپنے اس رب سے جس نے تمہیں ایک جان سے پیدا کر کے مختلف اقسام میں منقسم کر دیا، ان معاملات میں ڈرو جو ایک دوسرے پر واجب ہیں تم اس کو یاد رکھو اور غافل نہ ہو جاؤ۔

اس آیت کا یہ معنی سورت میں (بیان کردہ) معانی و مقاصد کے عین مطابق ہے۔  
دوسری مثال: علامہ زمخشریؒ سورة النمل آیت 6:

﴿وَإِنَّكَ لَتَلْقَى الْقُرْآنَ مِنْ لَدُنْ حَكِيمٍ عَلِيمٍ﴾ کے ضمن میں لکھتے ہیں:  
"وهذه الآية بساط و تمهيد لما يريد ان يسوق بعضها من الاقاصيص وما في ذلك من لطائف حكمته و دقائق علمه۔" (1)

"یہ آیت سورت کی مابعد آیات میں مذکور قصص و واقعات اور اس کی علم و حکمت کے بیان کردہ لطائف و دقائق کے لیے تمہید کی حیثیت رکھتی ہے۔"

اصول نظم قرآن میں تمہید کے اصول کو فہم نظم و مناسبت میں اساسی حیثیت حاصل ہے۔ نظم و مناسبت کا التزام و اہتمام کرنے والے مفسرین نے اس اصول سے بے حد استفادہ کیا ہے۔ اختصار کے سبب تفصیل سے گریز کیا گیا ہے۔

**فوائح اور خواتم میں نظم و مناسبت:**

سورتوں کے مابین ارتباط و تناسب میں ایک سورت کے فاتحہ اور خاتمہ کی باہمی مناسبت کو بڑی اہمیت حاصل ہے، کسی بھی سورت کے عمود اور مقصود و مطلوب کے تعین میں فاتحہ سورت اور خاتمہ سورت کو راہ نما اشارہ کی حیثیت دی جاتی ہے۔

سورة الدخان کے فاتحہ میں اللہ عزوجل کا فرمان:

**حَمْدٌ، وَالْكِتَابِ الْمُبِينِ،** مذکور تھا

اور خاتمہ سورت یہ آیت قرار پائی:

﴿فَاتَّمَا يَسَّرْنَاهُ بِلِسَانِكَ لَعَلَّهُمْ يَتَذَكَّرُونَ﴾

سورت کے آغاز میں، اس چیز کی قسم کھائی گئی کہ قرآن مجید روشن اور واضح کتاب ہے اور اختتام میں بتایا گیا (کہ جس روشن کتاب کی قسم کھائی گئی) اس کو ہم نے آپ کی زبان میں آسان کر دیا تاکہ یہ لوگ نصیحت حاصل کر سکیں۔ صاحب کشاف فاتَّمَا يَسَّرْنَاهُ بِلِسَانِكَ کی آیت کے تحت لکھتے

ہیں:

"فذلکة للسورة و معناها: ذکرهم بالکتاب المبین فانما یسرناہ: ای سهلناہ  
 حیث انزلناہ عربیاً بلسانک بلغتک ارادة ان يفهمه قولک فیتذکروا۔"<sup>(1)</sup>

یہ سورت کا خلاصہ ہے اور اس کا مطلب ہے اس کتاب روشن کو ہم نے سہل و آسان کر دیا یعنی آپ کی عربی زبان میں اس کو نازل کر کے آسان بنا دیا ہے تاکہ آپ کی قوم اسے سمجھ سکے اور اس سے نصیحت حاصل کر سکے۔

### حاصل بحث

نظم قرآن کی وہ بحثیں جن کا تعلق مجاز، تشبیہ و کنایہ، نحوی قواعد ایسے ادبی اور بلاغی پہلوؤں کے ساتھ تھا۔ علامہ زمخشری نے اس سے آگے بڑھ کر قرآنی کلمات، جملوں، آیات اور سورتوں کی نظم و مناسبت کو موضوع بحث بنایا، معتزلی ہونے کے باوجود زمخشری نے قرآن حکیم کو نظم و ترتیب کی بنیاد پر معجزہ قرار دیا تو پھر بلاغی اصولوں کا آیات پر نہایت خوش اسلوبی کے ساتھ انطباق کرتے ہوئے قرآنی نظم و مناسبت کا اظہار بھی کیا۔

آپ نے کلمات قرآنیہ کی تقدیم و تاخیر، الفاظ کے درو بست اور ترتیب پر کلام کیا، قرآنی جملوں کی باہمی مناسبت کی بنیادوں کو واضح کیا کہ کس طرح جملے باہم تاکید، تفسیر، بدل، اعتراض کے ذریعے مربوط ہوتے ہیں۔ اسی طرح آیات کے ارتباط و تناسب کے وہ اصول مثلاً (تمہید، تاکید، تفسیر، تفصیل بعد الاجمال، تنظیر، مضادت، استطراد، حسن تخلص) جو آج بھی ربط و مناسبت اور نظریہ نظام القرآن کی بنیاد خیال کیے جاتے ہیں ان پر سب سے پہلے علامہ زمخشری نے شاندار کلام کیا۔